

# أحكام القرآن للجصاص

## باب البيع

(۲)

### ترجمہ و تعلیق از علام مرتضی آزاد

تنگست قرضدار کو مہلت دینا

ارشاد اللہ، ”وان کان ذوعسرة فنفرة الی ميسرة“، (اور اگر قرض لئے والا تنگست ہو تو (اسے) کشائش (حاصل ہونے) تک مہلت (دو)۔ میں دو نعروی ترکیبیں کا احتمال ہے۔ ایک پہ کہ کان۲ کی خبر محفوظ ہے یعنی و ان کان ذوعسرة غریما لكم (اگر کوئی تنگست تمہارا متروض ہو) اور دوسرا یہ احتمال کہ ”کان“ اپنے معنی کی وضاحت میں خیر کا محتاج نہیں (”کان“ تامہ ہے) یعنی و ان وقع ذو عشرہ او وان وجد ذو عشرہ (اگر کوئی تنگست ہو) جیسا کہ عرب شاعر کے اس شعر میں ”کان“ تامہ ہے اور اپنے معنی کی وضاحت میں خیر کا محتاج نہیں :-

فدي لبني شيبان رحلى و لاقتى - اذا كان يوم ذو كواكب اشهب  
 (بنی شیبان ہر سیرا کجاوہ اور سیری اونٹھی ندا ہو اس دن جیکہ تلواریں ٹوٹتے  
 ستاروں کی طرح چمکتی ہوں، یعنی جس دن گھومسان کا رن ہٹے)

اس کمہ کے مختلف معالی بیان کیجئے گئے ہیں۔ ان عباس، شریح، اور ابراہیم سے مروی ہے کہ پہ حکم سود کے ساتھ خاص ہے، چنانچہ (قاضی) شریح سودی دین۳ کے علاوہ دوسرے دین کے معاملہ میں تنگست قرضدار کو قید کر دیتے تھے جیکہ ابراہم، حسن، ربع بن خیثم اور ضحاک سے مروی ہے کہ یہ حکم مرقس کے دین کے بارے میں ہے۔ ایک اور روایت میں ان عباس سے بھی ہی منتقل ہے۔ دوسرے لوگوں نے کہا ہے کہ آئٹ تو سود کے

بارے میں ہے سگر اس برو قیاس کرتے ہوئے دیگر دیوبن میں یہی یہی حکم ہوا ۔

ابویکر (صنف) کہتے ہیں جیسا کہ ہم نے بیان کیا، یہ کلمہ خداولدی ہر قسم کے دین برو حاوی ہونے کا احتمال رکھتا ہے اور چونکہ بعض اسلام نے یہی اس کا یہی مفہوم بیان کیا ہے اور ظاہر ہے کہ احتمال کی وجہ کے بغیر وہ یہ مفہوم بیان نہ کرتے تو ضروری ہوا کہ اس کو عموم برو محمول کیا جائے اور بغیر کسی دلیل کے سود تک محدود نہ رکھا جائے اس لیے کہ اپنا کرلا عام لفظ کو بلا دلیل خاص کرنا ہے ۔

اگر یہ کہا جائے کہ ”و ان کان ذو عشرة فنقرة ال سیرة“، حکم کا فائدہ دینے میں کافی نہیں ہے، کہ یہ ما قبل سے منسلک ہے، اس لیے اس کا حکم ضرور ما قبل (بیان کردہ چیز یعنی سود) تک محدود ہے ۔ ۔ تو ہو، اب میں کہا جائے کا کہ یہ کلمہ، جیسا کہ سیاق و سباق سے ظاہر ہے اپنے۔ یعنی ہر دلالت کرنے میں کافی ہے کیونکہ اعسار (تندکستی) اور انتظار (سهولت تک تاخیر) کا ذکر اس بات کی طرف اشارہ ہے کہ مهلت صرف ایسے دین پا حق میں دی جاتی ہے جسکا جلد پا بدیر مطالبه ہونا ہے، ہن جب ان الفاظ کے اندر ایک ایسے دین کی طرف اشارہ موجود ہے جسکی ادائیگی میں مدیوبن کو بحال عسرت سہلت دینے کا حکم ہے تو یہ کلمہ حکم کا فائدہ دینے میں کافی ہے، اپنے عموم برو باقی ہے اور اسے سود تک محدود رکھنا ضروری نہیں ۔

مارے بیان کردہ مفہوم کی تائید کرنے والے بعض لوگوں کا خیال ہے کہ ان الفاظ کو سود کے بارے میں سمجھنا درست نہیں اس لیے کہ اللہ نے تو سود کو باطل کر دیا ہو اس میں سہلت دینا کیسما ؟ لہذا یہ آہت لازماً ہر قسم کے دین کے بارے میں عام ہے ۔ سگر یہ دلیل یہ وزن ہے اس لیے کہ اللہ تعالیٰ کے ارشاد، ”و ذروا ما بقی من الربا“ کی رو سے شرط کی ہوئی زائد

رقم، باطل ہے نہ کہ اصل سرمایہ۔ اور یہ بات، ”فَإِنْ تَبْتَمْ فَلَكُمْ رِوْزَسْ أَسْوَالَكُمْ“ میں واضح طور پر موجود ہے۔ اس کے بعد ارشاد ہے، ”وَإِنْ كَانَ ذُو عَسْرَةِ نَظَرَةِ إِلَى مَيْسِرَةٍ“، جس سے ہر قسم کا دین مراد ہے اور راس المال یہی ایک قسم کا دین ہے۔ ”مَا هَقِيْنَ مِنَ الرِّبَا“ (بقیہ ربا) کو باطل کر دینے سے راس المال کا ابطال نہیں ہوا بلکہ یہ اس پر دین ہے اور اس کا ادا کرنا واجب ہے۔

اگر یہ کہا جائے کہ جب سود کے راس المال (اصل سرمایہ) کی ادائیگی میں ( بصورت عسرت) سہلت دینے کا حکم ہے تو دوسرے دیون کا حکم یہی ہی ہو گا، کیونکہ وہ سارے ایک ہیں۔ جواب یہ ہے کہ ہماری بحث آیت کے حکم کے عام ہونے میں ہے، یعنی اس بات میں کہ آیت کا عام حکم سکن کن چیزوں پر منطبق ہے۔ اگر اس آیت کے حکم کو ربا کے راس المال کے ساتھ خاص سمجھا جائے تو یہ آیت بطريق نص دوسرے دیون کو شامل نہ ہوگی، حالانکہ آیت تو عموم معنی کی وجہ سے (بطريق نص) ہر قسم کے دین کو شامل ہے۔ اور ایسی صورت میں (ربا کا راس المال مراد دینے کی صورت میں) آیت کسی دوسری دلیل کی محتاج ہے جو اس کے حکم کو ربا کے راس المال میں اور بہر علی وجہ قیاس دیگر دیون میں ثابت کرے لیکن یہاں قیاس کی بحث نہیں، آیت کے عموم اور خصوص سے بحث ہے۔ قیاس اور مذکور کو غیر مذکور میں شامل کرنے کی بحث ایک الگ مسئلہ ہے۔

ارشاد الہی ”فَإِنْ تَبْتَمْ فَلَكُمْ رِوْزَسْ أَسْوَالَكُمْ“ کی رو سے قرض خواہ کا قرضدار سے اس کی رضا مندی کے بغیر راس المال واپس لئے لینا جائز ہے اس لیے کہ اللہ تعالیٰ نے یہاں پر مقتضی کی رضا مندی کی شرط کے بغیر قرض کی رقم کے مطالبہ و تقاضا کو جائز قرار دیا ہے۔ اس سے معلوم ہوا کہ مددیون مانے والے مانے طالب دین اپنا حق لئے سکتا ہے۔ اسی منہج کی تائید میں نبی صلی اللہ علیہ وسلم کا وہ ارشاد ہے جو آپ سنن ہند کے سوال کا جواب دینے ہوئے فرمایا۔

ہند نے آپ نے بیان کیا ”ابوسفیان کنچوں آٹھی ہیں وہ مجھے میری اور میری اولاد کی ضرورت کے مطابق خرج نہیں دیتے“، لبی صلی اللہ علیہ وسلم، نے فرمایا، ”ابوسفیان کے مال سے بقدر ضرورت جو کافی ہو، لے لیا کرو“۔ حاصل ہے کہ لبی صلی اللہ علیہ وسلم نے ابوسفیان کے مال سے اس کی رضاہندی کے بغیر ہند کو اپنا حق لینے کی اجازت دی۔

یہ آیت اس بات پر بھی دلالت کرتی ہے کہ اگر مديون دین ادا کرنے کی طاقت رکھتے ہوئے ادا نہ کرے تو وہ ظالم ہے۔ اس نکتے کی وضاحت دو طرح سے ہوتی ہے ایک تو یہ کہ ”فَإِنْ تَبْقِمُ لِكُمْ رِزْقُ أَوْالَكُمْ“، میں اللہ تعالیٰ نے طالب دین کو راس المال کے مطالبہ کا حق دیا اور اس ضمن میں مديون کو راس المال ادا کرنے اور ادائیگی سے باز لہ رہنے کا حکم دیا۔ ہم اگر مديون ادائیگی سے باز رہا تو طالب دین کے حق میں ظالم ٹوہرا، ظالم کہلاتے کا مستحق ہوا اور جس (قید) کی سزا کا مستوجب - دوسرا یہ کہ ارشاد الہی، ”لَا تَظْلِمُونَ وَ لَا تُظْلَمُونَ“، کا مفہوم ہے لہ تو زیادہ لیکر ظالم ہنو اور لہ ہی راس المال سے کم وصول کر کے مظلوم ہنو۔ اس سے معلوم ہوا کہ جس شخص نے راس المال ہوڑا ادا نہیں کیا وہ ظالم ہے لہذا سزا کا مستحق ہے۔

اس پر سب کا اتفاق ہے کہ اس کو ماریث کی سزا نہیں دی جائے گی لہذا ضروری ہے کہ اس کو جس (قید) کی سزا دی جائے اس لیے کہ دنیاوی احکام میں اس کے علاوہ دوسرا سزاۓ بالاتفاق اس سے ساقط ہیں - لبی صلی اللہ علیہ وسلم سے روایت کردہ بعض ارشادات اسی مفہوم پر دلالت کرتے ہیں - چنانچہ ہم سے محمد بن بکر نے بیان کیا، اس نے کہا ہم سے ابو داؤد نے بیان کیا، وہ کہتے ہیں ہم سے عبدالله بن محمد النفلی نے بیان کیا، وہ کہتے ہیں ہم سے عبدالله بن مبارک نے، بواسطہ ویر بن ابی دلیله، بواسطہ محمد بن میمون، بواسطہ عمرو بن الشرید، بواسطہ شرید، رسول اللہ سے بیان کیا کہ لبی صہ نے

فرمایا، ”لِي الْوَاجِدُ بِحَلِّ عَرْضِهِ وَعَقْوِيْتِهِ“ - (تونگر کا الکار اس کی عزت اور عقوبت کو حلال کر دیتا ہے) ، ان المبارک نے کہا بحل عرضہ (عزت) سے مراد ہے اس کے ماتھے درشتی سے بیش آتا اور ’بحل عقوبته‘ ، سے مراد اس کو حرast میں لے لینا ہے ۔

ان شعر، جابر اور ابو هريرة نے نبی صلی اللہ علیہ وسلم سے بیان کیا، ”بَطْلُ الْفَنِيْ ظَلْمٌ وَ اذَا احْيَلَ احَدَ كُمْ عَلَى مُلْيَعْتَلَ (تونگر کا (فرض کی) ادائیگی میں ثال مثول کرنا ظلم ہے، جب تم میں سے کسی شخص کا معاملہ فرض تونگر کے ذمہ ڈال دیا گیا ہو تو قرض خواہ کو چاہئیے کہ اس کے ماتھے چھٹا رہے) - تو نبی صلی اللہ علیہ وسلم نے مالدار کے ثال مثول کو ظلم کہا اور ظالم لامالہ سزا کا مستحق ہے۔ یہ سزا جبکہ (حراست میں لے لیا جانا) ہی ہوگی اس لیے کہ بالاتفاق نبی صلی اللہ علیہ وسلم نے اس کو کوئی دوسری سزا دینے کا ارادہ نہیں کیا ۔

ہم سے محمد بن بکر نے بیان کیا، اس نے کہا کہ ہم سے ابو داؤد نے بیان کیا، وہ کہتے ہیں لضر بن شعیل نے بتایا انہوں نے کہا ہم کو ہریاس بن حبیب نے جو اہل پادیہ سے تھے انہیں والد کے واسطہ سے بتایا، ان کے والد سے ان کے دادا نے کہا ، ”نبی صلی اللہ علیہ وسلم کی خدمت میں ایک مددیون کو لے کر بیش ہوا تو آپ نے مجھ سے کہا، ”اس کو گرفتار کرلو“ - یہ آپ نے فرمایا ”اے بنی تمیم کے بھائی تم انہیں اسیر کے ماتھے کیا ملوک کرلا چاہتے ہو“؟ یہ حدیث اس بات کی دلیل ہے کہ طالب دین، مددیون کو گرفتار کرنے کا حق رکھتا ہے ، اس لئے کہ نبی صلی اللہ علیہ وسلم نے مددیون کو ”اسیر“ کہا - اس سے معلوم ہوا کہ طالب دین مددیون کو ماسور (گرفتار) کر سکتا ہے - اس طرح آپ کے ارشاد، ”لِي الْوَاجِدُ بِحَلِّ عَرْضِهِ وَعَقْوِيْتِهِ“ میں ”عقوبۃ“ سے مراد محبوبی کرلا ہے اس لئے کہ جبکہ سزا کے علاوہ کسی نے ایسے دوسری سزاوں کا مستوجب قرار نہیں دیا ۔

البته فھا" نے اس حالت کے بارے میں اختلاف کیا ہے جو مدبیون کی سُکرقتاری کا موجب ہوتی ہے۔ اس سلسلہ میں ہمارے اصحاب (احناف) کی رائے یہ ہے کہ "اگر جس قسم کا دین ہو، دو ماہ سے تین ماہ تک حراست میں رکھا جائے، اس کے بعد اس سے دین کی ادائیگی کے لئے کھا جائے اگر وہ شخص مالدار ہے تو جب تک دین ادا نہ کر دے حراست میں رکھا جائے۔ البته نادار ہے تو اسے رہا کر دیا جائے"۔

ابن وسٹم نے، بواسطہ محمد، (امام) ابوحنیفہ سے بیان کیا کہ اگر "مدبیون انھی آپ کو نادار بتلائے اور گواہ پیش کرے یا بون کرے کہ "میں نادار ہوں تم میرے بارے میں لوگوں سے پوچھو لو، تو ابھی صورت میں لوگوں سے پوچھئے بغیر اسے دو ماہ سے تین ماہ کے عرصہ تک حراست میں رکھا جائے اور اس کے بعد لوگوں سے اس کی معاشی حالت دریافت کی جائے لیکن اگر کسی شخص کا نادار ہونا معروف ہو تو اس کو حراست میں نہیں رکھا جائے گا۔"

طحاوی نے احمد بن عمران سے بیان کیا کہ متاخرین احناف کے نزدیک، جن میں محمد بن شجاع بھی شامل ہیں، "مال کی شکل کے قریبے مثلاً خریدی ہوئی اشیاء کی قیمتیں یا سامان وغیرہ جن ہر مقروض نے قبضہ کیا ان کے بدلے (عدم ادائیگی کی صورت میں) مقروض کو حراست میں رکھا جائے، اور وہ دیوں جو مال کی شکل میں مدبیون کے ہاتھ نہیں آئی، مثلاً سہر، معاوضہ خلع، دیت، کفالت وغیرہ تو ان کے بدلے اس کو حراست میں لے رکھا جائے جب تک کہ ان چیزوں کے واجب الادا" ہونے اور مدبیون کے مالدار ہونے کا ثبوت لہ مل جائے"۔

ان ابی لیلی کے نزدیک "مدبیون" کو صرف اس صورت میں حراست میں لیا جائے جب یہ معلوم ہو کہ اس کے پاس مال موجود ہے"۔ امام مالک کی رائے ہے کہ "مدبیون" کو، خواہ وہ آزاد ہو یا غلام، لہ حراست میں لیا جائے لہ اس کے متعلق تفصیل ہی کی جائے۔ ہاں اس ہر مال چھپا رکھنے کی تہمت

لکائی کئی ہو تو اس صورت میں اسے گرفتار کر لیا جائیے اور اگر کچھ برآمد نہ ہو تو اسے چھوڑ دیا جائیے۔ حسن بن حی کہتے ہیں، ”مديون مالدار ہو تو اسے حرast میں لے لیا جائیے اور نادار ہو تو اسے چھوڑ دیا جائیے۔“ (اسام) شافعی کی رائی ہے کہ، ”اگر کسی شخص کا مديون ہونا ثابت ہو جائیے تو اس کے پاس جو کچھ ہے اسے بیج کر اس کی قیمت طالب دین کو دے دی جائیے اور مديون کو حرast میں لے لیا جائیے لیکن اگر مديون اپنا اٹائہ ظاہر نہ ہوئے دے تو اسے بکڑ لیا جائیے اور اس کے مال سے جتنا کچھ ہاتھ آسکے فروخت کر دیا جائیے۔ اگر مديون اپنی عسرت کا ذکر کرے اور اس پر گواہی بھی پیش کرے تو اس کی گواہی کو قبول کر لینا چاہیے اس لیے کہ، ”فان كان ذو عسرة فنظرة الى بيسرة“، میں تندگست کو سہلت دینے کا حکم دیا گیا ہے، لیکن اس کے باوجود (قاضی) اس سے حلف بھی لی اور اگر وہ قسم کھالی تو قرض خواہوں کو اس کے ساتھ الجہن سے بخ گردئے۔

ابو بکر کہتے ہیں، ہمارے اصحاب نے اس سلسلہ میں جو فیصلہ کیا ہے کہ عدالت میں اول پیشی پر ہی، ثبوت دین کے بعد، مديون کو گرفتار کر لیا جائیے تو یہ اس لیے کہ آیت اور حدیث میں، بصیرت استناع، اس شخص کے ظالم اور مستوجب سزا ہونے کی دلیل موجود ہے، چنانچہ اس سزا کو اس وقت تک برقرار رکھنا ضروری ہے جب تک عسرت کا ثبوت اس سزا کا ازالہ نہ کر دے۔

### ایک اعتراض اور اس کا جواب

اگر کہا جائیے کہ ظالم تو وہ صرف اس وقت ہوگا جب دین ادا کرنے کی تدریت رکھتے ہوئے ادائیگی سے باز رہے، اس لیے کہ اللہ تعالیٰ کسی اپسی چیز پر انسان کی منت نہیں کرتا جو انسان کے تدریت و اسکان میں لے ہو اسی لیے لبیس نے اپنے ارشاد، ”لِ الْوَاجِدِ بِحَلِّ عَرْضِهِ وَ عَوْتِهِ“، میں سزا کے استحقاق کے لیے مال کی موجودگی کو شرط قرار دیا۔ چونکہ استحقاق علوت

کی شرط اپسے مال کی موجودگی ہے جس کی ادھیک سکن ہو اس لیے جب تک  
یہ ثابت نہ ہو جائے کہ مديون مالدار ہے اور اس کے باوجود واجب الادا  
دین کو ادا نہیں کر رہا ہے، اسے حرast میں رکھنا یا سزا دینا درست  
نہیں۔ بعض دین کا ثبوت ہمیشہ اس بات کی علامت نہیں کہ مديون دین کو  
ادا کر سکتا ہے، اس لئے کہ ثبوت دین کے بعد تنگست ہونے کا امکان ہے۔

جواب میں کہا جائے گا، جن دیون کا بدل اس کے ہاتھ میں موجود ہے  
ان میں تو ہمیں مديون کے مالدار ہونے کا یقیناً علم ہے لہذا جب تک اس کی  
تنگستی اور ناداری ثابت نہ ہو جائے اس وقت تک اسے مالدار ہی قرار دیا جائے  
گا، البتہ مديون کے ذمہ واجب الادا وہ دیون جن کا بدل اس کے ہاتھ میں نہیں  
تو وہ اس عقد میں داخل ہیں جس کے لزوم کا مديون اعتراف کرچکا ہے  
چنانچہ ایسے دین کا مطالبہ خود اس کے فیصلہ کے مطابق اسی سے ہوگا۔ ایسے  
شخص <sup>کا</sup> اپنے آپ کو نادار کہنا مالدار کے سہلت طلب کرنے کے بواہر ہے،  
لہذا اس کو اس دعوی میں سچا نہیں سمجھا جائے گا۔ اسی لئے ہمارے اصحاب  
(احناف) نے دونوں قسم کے دیون کو، یعنی وہ جن کا بدل مديون کے ہاتھ میں  
ہے اور وہ جن کا بدل اس کے ہاتھ میں نہیں، ایک ہی حکم کے تحت رکھا ہے۔  
وجہ یہ ہے کہ ایسے لین دین کے معاملہ میں داخل ہونا جو دین کو واجب  
الادا قرار دے اس بات کو مستلزم ہے کہ ایسا کرنے والا لزوم ادا کا، لیز  
طالب دین کے حق کے ثبوت کا اعتراف کرتا ہے، کیونکہ دونوں متعاقدين  
جب کسی ایسے معاملہ میں راضی ہو گئے تو گویا معاملے کے سارے حقوق کو  
انہی اور لازم گردانا اور دونوں میں سے جو بھی ان حقوق کے لزوم و وجوب سے  
الکار کرے گا اسے سچا نہیں سمجھا جائے گا۔ اس وجہ سے ہم یہ کہتے ہیں کہ  
ایسے معاملہ (عقد) کو قبول کرنا معاملے کی صحت کے اعتراف کا متضمن ہے  
کہ عقد کی صحت میں حقوق عقد کے لزوم کی ضمانت ہے اور عقد کے فساد کی  
تعصیت سے عقد کے ظاہری لوازمات کی لفی ہوتی ہے۔

اہل علم کا اس سلسلہ میں کوئی اختلاف نہیں کہ متعالدین کے تایاں ند واقع ہونے اور بظاہر صحیح ہونے کے بعد عقد کے فساد کا دعویٰ کرنے والا اپنے دعویٰ میں سچا نہیں بلکہ عقد کی صحت کے مدعی کے قول کا اعتبار ہے۔ غرضکہ جب یہ دین اس بر ثابت ہو گیا تو اسے تولگر ہی گردانا جائے کا اور اس کی تنگ دستی کے دعویٰ کو تسلیم نہیں کیا جائے گا جیسا کہ اگر کسی مدیون بر دین کی فی الحال ادائیگی ثابت ہو تو اسکا دعوا می تاجیل تسلیم لہ ہو گا۔

ہمارے اصحاب کا یہ کہنا کہ عدالت میں قاضی کے روپرو چلی بیشی ہو اور تنقیش کئے بغیر مدیون کو گرفتار کرلیا جائے، اس لئے ہے کہ طلب دین کے ماتھے ہی اسکی تولگری ثابت ہے لہذا ضروری ہے کہ فوراً ہی اسے بکٹلیا جائے۔ سکن ہے کہ اس کے پاس مال موجود ہو جیسے اس نے چھپا رکھا ہو اور کسی دوسرے کو اس کا علم لہ ہو، ایسی حالت میں اسے تنگیست نہیں قرار دیا جائے گا، ہیں قاضی کو چاہئیے کہ وہ مدیون کو گرفتار کر لے تاکہ صحیح صورت حال معلوم ہو سکے، اس بات کا خالب اسکان ہے کہ قید و بند کی صورت کے مارے اپنا مال ظاہر کر دے۔ چنانچہ اتنے عرصہ تک (دو سے تین ماہ) مقید رہنے کے بعد اخلب ہے ہے کہ اس کی حقیقی حالت واضح ہو جائے، تاہم مزید تنقیش کرنا ضروری ہے، سکن ہے کسی شخص کو ہوشیہ طور پر اس کی تولگری کا علم ہو، لیکن اس شخص کی ناداری کا ثبوت مل جانے کے بعد اسے رہا کر دیا جائے۔

شریع کے متعلق بیان کیا جاتا ہے کہ وہ سودی دین کے علاوہ دیگر مدیون میں مدیون کو گرفتار کر لیتے تھے۔ ایک مرتبہ ایک گرفتار شدہ تنگیست مدیون نے ان سے کہا، اللہ تعالیٰ کا ارشاد ہے، ”وَ إِن كَانَ ذُؤْسْرَةً فَنَظِرْهُ إِلَى مِسْرَةٍ“، (اور اگر قرض لینے والا تنگ دست ہو تو (اسے) کشائش (حاصل ہونے) تک مہلت (دو)۔) ہر آپ نے مجھے کیوں قید کیا؟ شریع نے جواب دیا،

الله تعالى کا ارشاد ہے ”ان الله يأمركم وان تؤدوا الامالات الى اهلها“، (خدا تم کو حکم دیتا ہے کہ امالت والوں کی امالتیں الکو ادا کر دیا کرو۔) اور اللہ تعالیٰ کسی عمل کا حکم دے کر تعییل کرنے پر عذاب نہیں دیتا۔

اس سے قبل، ”و ان کان ذو عشرة نظرۃ الی میسرۃ“، کے مفہوم کیوضاحت میں ہم شریع کی رائے کا ذکر کرچکرے ہیں کہ ان کے نزدیک یہ کلمہ صرف سود سے متعلق ہے اور دیگر دیوبن میں، مدبیون کو، وہ تنگدست ہو یا تونگر، مقید کیا جائے گا۔ ایسا معلوم ہوتا ہے کہ ان کا خیال اس طرف کیا کہ ہمارے پاس مدبیون کی تنگدستی معلوم کرنے کا کوئی ذریعہ نہیں، کیونکہ جو شخص بظاہر تنگدست معلوم ہوتا ہے، ممکن ہے حقیقت میں خوش حال ہو، اس لئے انہوں نے ”انظار، (مہلت دینے)“ کے حکم کو سود کے راس المال کی ادائیگی تک محدود کر دیا اور دوسرے دیوبن کے حکم کو، قرض کے معاملہ کی وجہ سے، دین کے واجبات کے لزوم پر محمول کیا۔ ہم اس رائے کے فاسد ہونے کی مدلل وجہ بیان کرچکرے ہیں کہ یہاں عام معنی مراد لیا جائے گا نہ کہ خاص مزید برآں اگر یہ آیت صراحتاً سود کے بارے میں ہوتی تب بھی اس پر قیاس کرتے ہوئے باقی دیوبن کا یہی حکم ہوتا، اس لئے کہ تونگری کی حالت میں دولوں قسم کے دیوبن مطالبے کی درستگی اور ادائیگی کے وجوب میں ایک جیسے ہیں لہذا تنگدستی کی حالت میں بھی ان کا حکم ایک جیسا ہونا چاہیے۔

مدبیون کی گرفتاری پر شریع نے ارشاد الہی، ”ان الله يأمركم ان تؤدوا الامالات الى اهلها“، (خدا تم کو حکم دیتا ہے کہ امالت والوں کی امالتیں الکے حوالی کر دیا کرو۔) سے جو استدلال کیا ہے اس میں ہماری رائے یہ ہے کہ یہ ارشاد ان اشیاء کے بارے میں ہے جو بطور ابانت قرض داروں کے ہاتھوں میں موجود ہیں اور جنہیں ادا کرنا ضروری ہے، البته وہ دیوبن جو مدبیون کے ذمہ ہیں انکا مطالبہ اسی وقت ہو سکتا ہے جب ان کی ادائیگی مدبیون کے بس

، هو۔ ارشاد الہی ، " لا یکاف اللہ نفسا الا ما اتاها سیجعل اللہ بعد عسر راہ" (خدا کسی کو تکلیف نہیں دیتا مگر انسی کے مطابق جو اس کو دیا ہے۔ رخدا عنقریب تنگ کے بعد کشائش بخشی کا۔) کی رو سے، جو چیز تنگست کے میں نہیں اسکی ادائیگی کا وہ مکلف نہیں اور جس چیز کی ادائیگی کا وہ مکلف ہے اس چیز پر اسے مقید کرنا جائز نہیں ۔

اگر کہا جائے کہ دین بھی تو ایک قسم کی امانت ہے، جیسا کہ ارشاد الہی، "فَإِنْ أَمْنَ بِعِضْكُمْ بَعْضًا فَلَيَؤْتُوا الَّذِي أَتَتْنَاهُ إِمَانَتَهُ (اور اگر کوئی کسی کو میں سمجھو) (یعنی رہن کے بغیر قرض دے دے) تو امانت دار کو جاہنے کے صاحب امالت کی امانت ادا کر دے) میں "امانت" کے لفظ سے وہ دین مراد ہے جو ارشاد الہی، "يَا أَيُّهَا الَّذِينَ آتَنَا إِذَا تَدَا يَنْتَمْ بِدِينِ إِلَى أَجْلٍ مُسْعَى فَاكْتُبُوهُ" (سومنو! جب تم آپس میں کسی سیعاد معین کے لئے قرض کا معاملہ کرنے لگو تو اس کو لکھ لیا کرو۔) میں مذکور ہے ۔۔ اس اعتراض کا جواب یہ ہے کہ اگر "ان الله يا مرکم ان تو دوا الامانات الى اهلها"، سے دین ہی مراد لیا جائے تو بھی مددیون کے ساتھ اس حکم کا تعلق اس شرط سے ہوگا کہ اس دین کی ادائیگی مددیون کے بس میں ہو کیونکہ ہم وضاحت کر چکے ہیں کہ اللہ تعالیٰ کسی کو اس کی طاقت سے زیادہ تکلیف نہیں دیتا، لہذا لادار مددیون کے بارے میں یہی فیصلہ ہے کہ وہ دین ادا کرنے پر قادر نہیں ۔ شریع اور انکے ہم خیال دیگر سلف پر یہ امر مخفی نہیں تھا کہ اللہ تعالیٰ کسی کو اس کی طاقت سے زیادہ تکلیف نہیں دیتا، بلکہ وہ لوگ اس بات کو ہم سے ہبھڑ طور پر جانتے ہیں ۔ میرے نزدیک شریع شاید اس طرف چلے گئے کہ انہیں مددیون کی عسرت کا پیغام لہ آیا اور یہ سکن ہے کہ مددیون بظاہر تنگست ہونے کے باوجود ادائیگی پر قادر ہو، اس لئے وہ اسے مقید کر دیتے ہیں ۔

## حوالی ۸

(۱) البقرة : ۲۸۰

(۲) جملہ اسمیہ کے شروع میں ”کان“، ہو تو اس جملہ کے مستدالیہ کو عربی تواہد میں کان کا اسم اور مستد کو کان کی خبر کہا جاتا ہے۔

(۳) دین، قرض سے عام ہے۔ دین ہر اس چیز کو شامل ہے جو کسی کے ذمہ واجب الادا ہو۔ یہیکہ قرض وہ مال ہے جو ایک مقررہ میعاد کے بعد واپس کی شرط پر دیا جائے۔ متن میں دین کا لفظ ہے، قارئین کی سہولت کے پیش نظر اس کا معنی قرض کیا کیا ہے۔

(۴) النساء : ۵۸

(۵) الطلاق : ۷

(۶) البقرة : ۲۸۳

(۷) البقرة : ۲۸۲

